

# प्लांट लगाने की तैयारी में iPhone मेकर, 40,000 को मिलेगी नौकरी Foxconn की नजर ग्रेटर नोएडा पर

■ **NBT रिपोर्ट :** दुनिया की सबसे बड़ी Apple सप्लायर कंपनी Foxconn, उत्तर प्रदेश के ग्रेटर नोएडा में अपना पहला नॉर्थ इंडिया प्लांट लगाने की तैयारी कर रही है। ये प्लांट यमुना एक्सप्रेसवे के पास ग्रेटर नोएडा में 300 एकड़ जमीन पर बनेगा। इकॉनॉमिक टाइम्स के सूत्रों के मुताबिक, ये प्लांट बेंगलुरु वाले प्लांट से भी बड़ा हो सकता है, जो कि दुनिया में कंपनी का दूसरा सबसे बड़ा प्लांट बनने जा रहा है। हालांकि, अभी तक ये तय नहीं है कि यहां कौन सी चीजें बनेंगी। सरकार से बातचीत जारी है।

दूसरे सूत्र ने बताया कि ताइवानी कंपनी Foxconn के लिए जो जमीन देखी गई है, वो उसी इलाके में है जहां HCL और Foxconn ने मिलकर सेमीकंडक्टर असेंबली एंड टेस्टिंग (OSAT) के लिए 50 एकड़ जमीन ली है। उस प्रोजेक्ट को अभी मंजूरी मिलनी बाकी है।

सूत्र के मुताबिक, भारत सरकार ने पिछले साल Foxconn के इंडस्ट्रियल पार्क के लिए 300 एकड़ जमीन देने का प्रस्ताव दिया था। उन्होंने कहा, अभी बातचीत शुरुआती दौर में है और किसी खास प्रोडक्ट या कस्टमर के बारे में अभी कोई प्लान नहीं है। यह जमीन यमुना एक्सप्रेसवे के किनारे है। यमुना एक्सप्रेसवे, ग्रेटर नोएडा को आगरा से जोड़ता है। इस जमीन का कामकाज यमुना एक्सप्रेसवे इंडस्ट्रियल डेवलपमेंट अथॉरिटी (YEIDA) देखती है।



## कहा बनेगा

- ये प्लांट यमुना एक्सप्रेसवे के पास ग्रेटर नोएडा में 300 एकड़ जमीन पर बनेगा। ये जमीन उसी इलाके में है जहां HCL और Foxconn ने मिलकर सेमीकंडक्टर असेंबली और टेस्टिंग प्लांट के लिए 50 एकड़ जमीन ली है।
- **बड़ा मौका:** यमुना एक्सप्रेसवे ग्रेटर नोएडा को आगरा से जोड़ता है। ये इलाका यमुना एक्सप्रेसवे इंडस्ट्रियल डेवलपमेंट अथॉरिटी (YEIDA) के अंडर आता है। ये एक्सप्रेसवे जेवर के नए एयरपोर्ट और Noida-Greater Noida एक्सप्रेसवे से भी जुड़ा हुआ है।

## अहम बाते

- 300 एकड़ : Foxconn द्वारा उत्तर प्रदेश में ली जाने वाली जमीन
- 25-30 मिलियन iPhones बनाना है Foxconn का लक्ष्य भारत में
- 50 एकड़ : HCL-Foxconn द्वारा ली गई जमीन

## नोएडा क्यों ?

- अउंटरपॉइंट रिसर्च के मुताबिक, नोएडा, चेन्नै की तरह एक बड़ा मैन्युफैक्चरिंग हब बन गया है। यहां पर अच्छा इंफ्रास्ट्रक्चर है, लोकल टैलेंट है और सप्लायर भी हैं जो EMS प्रोवाइडर को सामान देते हैं।

## New Age टेक स्टार्टअप्स को फंड

■ **NBT रिपोर्ट, नई दिल्ली**  
: आम बजट में स्टार्टअप्स के लिए घोषित 10000 करोड़ रुपये की दूसरी फंड्स ऑफ फंड्स स्कीम का बड़ा हिस्सा डीप टेक, आर्टिफिशल इंटेलिजेंस और मशीन बिल्डिंग जैसे सेक्टरों से जुड़ी



स्टार्टअप्स को दिया जाएगा। कॉमर्स एंड इंडस्ट्री मिनिस्ट्री के एक सीनियर अधिकारी

ने यह जानकारी दी। 2016 में सरकार ने इस स्कीम की शुरुआत की थी। इसका मकसद वेंचर कैपिटल इनवेस्टमेंट आकर्षित करना था। इसे मैनेज करने का जिम्मा स्मॉल इंडस्ट्रीज डिवेलपमेंट बैंक ऑफ इंडिया को दिया गया था। अधिकारी ने बताया, 'इस दूसरी स्कीम का जिम्मा भी SIDBI को दिया जा सकता है। हम 10000 करोड़ रुपये के फंड ऑफ फंड्स का बड़ा हिस्सा न्यू एज टेक, आर्टिफिशल इंटेलिजेंस और मशीन बिल्डिंग के लिए देंगे।'